

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - ചേർത്തല കനാൽ ഫെസ്റ്റ് - തനതു ഫണ്ടിൽ നിന്നും തുക ചെലവഴിക്കുന്നതിന് അനുമതി നൽകി ഉത്തരവ് പുറപ്പെടുവിക്കുന്നു.

തദ്ദേശസ്വയംഭരണ (എഫ്.എം) വകുപ്പ്

സ.ഉ.(സാധാ) നം.308/2026/LSGD തീയതി,തിരുവനന്തപുരം, 05-02-2026

പരാമർശം:- 1. പ്രിൻസിപ്പൽ ഡയറക്ടറുടെ 20-01-2026 തീയതിയിലെ LSGD/PD/273/2026-GEB4 നമ്പർ കത്ത്.

ഉത്തരവ്

ആലപ്പുഴ ചേർത്തല കനാലിന്റെ സംരക്ഷണത്തിനായുള്ള ക്യാമ്പയിന്റെ ഭാഗമായി 2024 ൽ ചേർത്തല കനാൽ ഫെസ്റ്റ് എന്ന പേരിൽ വിപുലമായ പരിപാടികൾ സംഘടിപ്പിച്ചിരുന്നെന്നും ചേർത്തല നഗരസഭയുടെ നേതൃത്വത്തിൽ ജനകീയ സംഘാടക സമിതി രൂപീകരിച്ച് തദ്ദേശീയമായി വിഭവസമാഹരണം നടത്തിയാണ് പ്രസ്തുത ഫെസ്റ്റ് സംഘടിപ്പിച്ചിരുന്നതെന്നും എന്നാൽ തദ്ദേശ സ്ഥാപനങ്ങളിലേയ്ക്കുള്ള തെരഞ്ഞെടുപ്പ് നടന്ന കാലയളവായതിനാൽ 2025 ൽ വിഭവസമാഹരണം നടത്തുന്നതിന് സാധിച്ചില്ലായെന്നും ആയതിനാൽ 2025 ൽ ഫെസ്റ്റ് നടത്തിപ്പിനുള്ള ചെലവുകൾ നഗരസഭയുടെ തനത് ഫണ്ടിൽ നിന്നും വഹിക്കുന്നതിന് അനുമതി നൽകണമെന്ന ചേർത്തല നഗരസഭയുടെ കൗൺസിൽ തീരുമാനം സഹിതമുള്ള അപേക്ഷ പ്രിൻസിപ്പൽ ഡയറക്ടർ ശുപാർശ ചെയ്തു സമർപ്പിച്ചിരുന്നു.

സർക്കാർ ഇക്കാര്യം വിശദമായി പരിശോധിച്ചു. ചേർത്തല നഗരസഭയുടെ ആഭിമുഖ്യത്തിൽ 2025 ഡിസംബർ 29-31 തീയതികളിൽ സംഘടിപ്പിച്ച ചേർത്തല കനാൽ ഫെസ്റ്റിന് ചെലവായ **₹8,89,055/-**(എട്ടുലക്ഷത്തി എൺപത്തൊൻപതിനായിരത്തി അൻപത്തഞ്ച് രൂപ മാത്രം), ചെലവ്/ബില്ലുകളുടെ ആധികാരികത നഗരസഭ സെക്രട്ടറി ഉറപ്പുവരുത്തേണ്ടതാണെന്ന നിബന്ധനയിൽ നഗരസഭാ തനത് ഫണ്ടിൽ നിന്നും ഭരണസമിതി തീരുമാനത്തിന് വിധേയമായി വഹിക്കുന്നതിന് അനുമതി നൽകി ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

GANGA G R

ഡെപ്യൂട്ടി സെക്രട്ടറി

പ്രിൻസിപ്പൽ ഡയറക്ടർ, തദ്ദേശ സ്വയംഭരണ വകുപ്പ്.

എക്സിക്യൂട്ടീവ് ചെയർമാൻ & ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം.

(തദ്ദേശസ്വയംഭരണ വകുപ്പ് വെബ്സൈറ്റിൽ പ്രസിദ്ധീകരിക്കുന്നതിന്)

അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം.

ലോക്കൽ ഫണ്ട് ആഡിറ്റ് ഡയറക്ടർ, തിരുവനന്തപുരം.

ഡയറക്ടർ, ഐ & പി.ആർ.ഡി/വെബ് & ന്യൂ മീഡിയ, തിരുവനന്തപുരം.

സ്റ്റോക്ക് ഫയൽ / ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ് : ബഹു. തദ്ദേശ സ്വയം ഭരണ വകുപ്പ് മന്ത്രിയുടെ പി.എസ്സിന്.